



ആകാശവാണി, തിരുവനന്തപുരം

TIME: 06.30 PM

DATE: 12.07.2025

പ്രധാനവാർത്ത

1. വികസിത ഭാരതം കെട്ടിപ്പടുക്കുന്നതിൽ യുവജനങ്ങളെ സജ്ജരാക്കുന്നതിനുള്ള പ്രതിബദ്ധതയുടെ തെളിവാണ് റോസ്ഗാർ മേളയെന്ന് പ്രധാനമന്ത്രി നരേന്ദ്ര മോദി, 16-ാമത് തൊഴിൽമേളയിൽ നിയമനം ലഭിച്ചത് 51000 ലധികം പേർക്ക്.
2. കേരളത്തിൽ റെയിൽവെ, ദേശീയപാത വികസനം ഉൾപ്പെടെയുള്ള മേഖലകളിൽ വൻ പരിഷ്കരണങ്ങൾ കൊണ്ടുവരാൻ കേന്ദ്ര സർക്കാരിന് സാധിച്ചതായി കേന്ദ്ര ആഭ്യന്തര മന്ത്രി അമിത്ഷാ.
3. ജാനകി വി.വേഴ്സസ് സ്റ്റേറ്റ് ഓഫ് കേരള സിനിമയ്ക്ക് പ്രദർശനാനുമതി നൽകി സെൻസർ ബോർഡ്.
4. സംസ്ഥാനത്ത് 11 ജില്ലകളിൽ ഒറ്റപ്പെട്ട ശക്തമായ മഴയ്ക്ക് സാധ്യത, കേരള തീരത്ത് മത്സ്യബന്ധനത്തിന് വിലക്ക്.

-
5. തിരുആറന്മുള ശ്രീപാർത്ഥസാരഥി
ക്ഷേത്രത്തിലെ ചരിത്ര പ്രസിദ്ധമായ
ആറന്മുള വള്ളസഭ്യയ്ക്ക് നാളെ തുടക്കമാകും.
 6. ഇന്ത്യ-ഇംഗ്ലണ്ട് മൂന്നാം ടെസ്റ്റ്
ക്രിക്കറ്റിൽ ഇന്ത്യയുടെ ഒന്നാം ഇന്നിംഗ്സ്
ബാറ്റിങ് പുരോഗമിക്കുന്നു.

പ്രധാനമന്ത്രി-റോസ്ഗാർ മേള (ഇൻഡോ)
യുവജനങ്ങളെ ശാക്തീകരിക്കുന്നതിനും
വികസിത ഭാരതം കെട്ടിപ്പടുക്കുന്നതിൽ അവരെ
സജ്ജരാക്കുന്നതിനുമുള്ള സർക്കാരിന്റെ
പ്രതിബദ്ധതയാണ് റോസ്ഗാർ മേള
പ്രതിഫലിപ്പിക്കുന്നതെന്ന് പ്രധാനമന്ത്രി നരേന്ദ്ര
മോദി. പതിനാറാമത് റോസ്ഗാർ
മേളയിൽ വിവിധ സർക്കാർ വകുപ്പുകളിൽ
നിയമിതരായ 51,000-ത്തിലധികം യുവാക്കൾക്ക്
ഓൺലൈനായി നിയമന കത്തുകൾ വിതരണം
ചെയ്യുകയായിരുന്നു അദ്ദേഹം. ജനങ്ങളും
ജനാധിപത്യവും രാജ്യത്തിന്റെ സുപ്രധാന
ശക്തികളാണെന്ന് ലോകം
അംഗീകരിക്കുന്നുവെന്നും പ്രധാനമന്ത്രി പറഞ്ഞു.
(ഹോൾഡ്-വോയ്സ്)
രാജ്യത്തുടനീളം 47 സ്ഥലങ്ങളിൽ ഇന്ന്
റോസ്ഗാർ മേള നടന്നു.

തൊഴിൽ മേള-കേരളം

16-ാമത് ദേശീയതല റോസ്ഗാർ മേളയുടെ ഭാഗമായി ദക്ഷിണ റെയിൽവേയുടെ ആഭിമുഖ്യത്തിൽ തിരുവനന്തപുരത്ത് തൊഴിൽ മേള സംഘടിപ്പിച്ചു. തമ്പാനൂർ റെയിൽ കല്യാണ മണ്ഡപത്തിൽ നടന്ന പരിപാടിയിൽ വിവിധ വിവിഷണൽ റെയിൽവേ മാനേജർ മനീഷ് തപ്താൽ മുഖ്യാതിഥിയായി. വിവിധ വകുപ്പുകളിലായി 93 ഉദ്യോഗാർത്ഥികൾക്കാണ് നിയമന ഉത്തരവ് ലഭിച്ചത്. ഇതിനു പുറമേ, പാലക്കാട്, മധുരൈ, തിരുച്ചിറപ്പള്ളി എന്നിവിടങ്ങളിലും ഇന്ന് ദക്ഷിണ റെയിൽവേയുടെ ആഭിമുഖ്യത്തിൽ തൊഴിൽ മേളകൾ നടന്നു.

അമിത് ഷാ-തിരുവനന്തപുരം

വികസിത ഇന്ത്യ എന്ന ലക്ഷ്യം വികസിത കേരളത്തിലൂടെ സാധ്യമാകുമെന്ന് കേന്ദ്ര ആഭ്യന്തരമന്ത്രി അമിത് ഷാ. തിരുവനന്തപുരം പുത്തരിക്കണ്ടം മൈതാനിയിൽ ബി ജെ പി വാർഷിക നേതൃസംഗമം ഉദ്ഘാടനം ചെയ്യുകയായിരുന്നു അദ്ദേഹം. കേരളത്തിൽ റെയിൽവെ, ദേശീയപാത വികസനം ഉൾപ്പെടെയുള്ള മേഖലകളിൽ വൻ പരിഷ്കരണം കൊണ്ടുവരാൻ കേന്ദ്ര സർക്കാരിന് സാധിച്ചതായും ശ്രീ അമിത് ഷാ പറഞ്ഞു.
(ഹോൾഡ്-വോയ്സ്)

ചടങ്ങിൽ കേന്ദ്രസഹമന്ത്രി ജോർജ് കുര്യൻ, ബി
ജെ പി സംസ്ഥാന അധ്യക്ഷൻ രാജീവ്
ചന്ദ്രശേഖർ, തുടങ്ങിയ മുതിർന്ന നേതാക്കൾ
പങ്കെടുത്തു. കെ ജി മാരാർ മന്ദിരമെന്ന്
പേരിട്ടിരിക്കുന്ന ബിജെപി സംസ്ഥാന
ഓഫീസിന്റെ ഉദ്ഘാടനവും
തിരുവനന്തപുരത്ത് കേന്ദ്രമന്ത്രി നിർവ്വഹിച്ചു.
അല്പം മുൻപ് കണ്ണൂർ തളിപ്പറമ്പ് ശ്രീ രാജ
രാജേശ്വരക്ഷേത്രത്തിൽ ശ്രീ അമിത് ഷാ ദർശനം
നടത്തി.

മൻ കീ ബാത്-ടാലന്റ് ഹണ്ട്

പ്രധാനമന്ത്രിയുടെ മൻ കീ ബാത് പ്രക്ഷേപണ
പരമ്പരയെ അടിസ്ഥാനമാക്കി സംഘടിപ്പിക്കുന്ന,
മൻ കീ ബാത് ടാലന്റ് ഹണ്ട് സീസൺ 5 ന്റെ
ഫൈനൽ മത്സരം നാളെ തിരുവനന്തപുരത്ത് കേന്ദ്ര
സഹമന്ത്രി രക്ഷ നിഖിൽ വഡ്സെ ഉദ്ഘാടനം
ചെയ്യും. മേരാ യുവ ഭാരതിന്റെ
ആഭിമുഖ്യത്തിൽ, കഴക്കൂട്ടം മേനംകുളം
ജ്യോതിസ് സെൻട്രൽ സ്കൂളിലാണ്
പരിപാടി സംഘടിപ്പിക്കുന്നത് .

ജാനകി സിനിമ പ്രദർശനാനുമതി

ജാനകി വി. വേഴ്സസ് സ്റ്റേറ്റ് ഓഫ് കേരള
സിനിമയ്ക്ക് സെൻസർ ബോർഡ്
പ്രദർശനാനുമതി നൽകി.

ചിത്രത്തിന്റെ റീ എഡിറ്റ് ചെയ്ത പതിപ്പിനാണ് സെൻസർ ബോർഡ് അനുമതി നൽകിയത്. സെൻസർ ബോർഡിന്റെ തിരുവനന്തപുരത്തെ ഓഫീസിലാണ് റീ എഡിറ്റ് ചെയ്ത ചിത്രം സെൻസറിങ്ങിനായി സമർപ്പിച്ചിരുന്നത്. പേരിനെച്ചൊല്ലി വിവാദമായ 'ജെ.എസ്.കെ' സിനിമയുടെ സബ് ടൈറ്റിൽ ജാനകി എന്ന പേരിനൊപ്പം 'വി' എന്നുകൂടി ചേർത്താൽ പ്രദർശനാനുമതി നൽകാമെന്ന് സെൻസർ ബോർഡ് നിർദ്ദേശിച്ചിരുന്നു. ഇത് നിർമാതാക്കൾ ഹൈക്കോടതിയിൽ സമ്മതിച്ചിരുന്നു.

സ്കൂൾ പാചക തൊഴിലാളി: മന്ത്രി വി ശിവൻകുട്ടി
സ്കൂൾ പാചക തൊഴിലാളികളുടെ ആവശ്യങ്ങൾക്ക് പരിഹാരം കാണുന്നതിനായി, അടിസ്ഥാന പ്രശ്നങ്ങൾ പഠിക്കാൻ സമിതിയെ നിയോഗിക്കാൻ സർക്കാർ ആലോചിക്കുന്നതായി മന്ത്രി വി ശിവൻകുട്ടി. തിരുവനന്തപുരത്ത് സ്കൂൾ പാചക തൊഴിലാളി മാസ്റ്റർ ട്രെയിനർമാർക്കായുള്ള പരിശീലന പരിപാടിയുടെ സംസ്ഥാനതല ഉദ്ഘാടനം നിർവ്വഹിക്കുകയായിരുന്നു മന്ത്രി. ശുചിത്വം, സുരക്ഷ, പരിഷ്കരിച്ച മെനു അനുസരിച്ചുള്ള പാചകം എന്നീ വിഷയങ്ങൾക്കാണ് പരിശീലനത്തിൽ പ്രധാന ഊന്നൽ നൽകുന്നത്.

കേന്ദ്ര വ്യോമയാന മന്ത്രി - വിമാന അപകട റിപ്പോർട്ട്

അഹമ്മദാബാദ് വിമാന അപകടത്തെക്കുറിച്ച് ഇന്നലെ പുറത്തുവിട്ട A A I B റിപ്പോർട്ട് പ്രാഥമിക കണ്ടെത്തലുകളെ അടിസ്ഥാനമാക്കിയുള്ളതാണെന്നും, അന്തിമ റിപ്പോർട്ട് പുറത്തുവിടുന്നതുവരെ പൊതുജനങ്ങൾ ഒരു നിഗമനത്തിലും എത്തരുതെന്നും കേന്ദ്ര മന്ത്രി കേന്ദ്ര വ്യോമയാന മന്ത്രി റാം മോഹൻ നായിക് പറഞ്ഞു. അപകടത്തിലക്ക് നയിച്ച സംഭവങ്ങൾ, എഞ്ചിൻ തകരാറുകൾ എന്നിവയുടെ വിശദാംശങ്ങളാണ് റിപ്പോർട്ട് പരിശോധിച്ചത്.

നല്ല വാർത്ത

ആകാശവാണി തിരുവനന്തപുരം പ്രാദേശിക വാർത്താ വിഭാഗം അവതരിപ്പിക്കുന്ന പ്രത്യേക പരിപാടിയായ “നല്ല വാർത്ത” എല്ലാ ശനിയാഴ്ചയും വൈകുന്നേരം 6.40 ന് പ്രക്ഷേപണം ചെയ്യുന്നതാണ്.

ഇന്നത്തെ നല്ല വാർത്ത പ്രാദേശിക വാർത്തകൾക്ക് ശേഷം കേൾക്കാവുന്നതാണ്.

വി ഡി സതീശൻ - ഡിജിറ്റൽ സർവകലാശാല

ഡിജിറ്റൽ സർവകലാശാലയിലെ നിയമവിരുദ്ധ പ്രവർത്തനങ്ങളും സാമ്പത്തിക തട്ടിപ്പും അഴിമതിയും അന്വേഷിക്കാൻ പ്രത്യേക വിജിലൻസ് സംഘത്തെ അടിയന്തിരമായി

ചുമതലപ്പെടുത്തണമെന്ന് ആവശ്യപ്പെട്ട് പ്രതിപക്ഷ നേതാവ് വി. വി. സതീശൻ മുഖ്യമന്ത്രിക്ക് കത്ത് നൽകി. ഗ്രാഫീൻ പദ്ധതിയിൽ പങ്കാളിയാക്കിയ ഇന്ത്യ ഗ്രാഫീൻ എൻജിനീയറിങ് ആൻഡ് ഇന്നൊവേഷൻ സെന്റർ എന്ന സ്വകാര്യ കമ്പനിക്ക് ഔദ്യോഗിക നടപടികൾ പൂർത്തിയാക്കും മുൻപ് മുൻകൂർ പണം കൈമാറി അഴിമതി നടത്തി എന്നത് സംസ്ഥാനത്തിന് നാണക്കേടാണെന്നും പ്രതിപക്ഷ നേതാവ് കത്തിൽ ചൂണ്ടിക്കാട്ടി.

കാലാവസ്ഥ-

സംസ്ഥാനത്ത് ഇന്നും ഒറ്റപ്പെട്ട ശക്തമായ മഴയ്ക്ക് സാധ്യത. തിരുവനന്തപുരം, കൊല്ലം , പത്തനംതിട്ട ഒഴികെ 11 ജില്ലകളിൽ ഇന്ന് മഞ്ഞ ജാഗ്രത പ്രഖ്യാപിച്ചിട്ടുണ്ട്. കേരള തീരത്ത് മണിക്കൂറിൽ 40 മുതൽ 50 കിലോമീറ്റർ വരെ ശക്തമായ കാറ്റിനും മോശം കാലാവസ്ഥയ്ക്കും സാധ്യതയെന്ന് കേന്ദ്ര കാലാവസ്ഥാ വകുപ്പ്. മത്സ്യബന്ധനത്തിന് പോകാൻ പാടില്ലെന്നും നിർദ്ദേശം.

ആറന്മുള വള്ളസദ്യ

പത്തനംതിട്ട തിരുവാറന്മുള ശ്രീപാർത്ഥസാരഥി ക്ഷേത്രത്തിലെ പ്രസിദ്ധമായ ആറന്മുള വള്ളസദ്യയ്ക്ക് നാളെ തുടക്കമാകും. ഉദ്ഘാടനം രാവിലെ 11നു ഗതാഗത

മന്ത്രി കെ.ബി ഗണേഷ് കുമാർ നിർവഹിക്കും. പാഞ്ചജന്യം ഓഫീറ്റോറിയത്തിൽ കെഎസ്ആർടിസി ബജറ്റ് ടൂറിസം സെല്ലിന്റെ പഞ്ചപാണ്ഡവ ക്ഷേത്രദർശന യാത്രയുടെ ഭാഗമായി നടത്തുന്ന വള്ളസദ്യയ്ക്കും മന്ത്രി തുടക്കം കുറിക്കും. ഒക്ടോബർ രണ്ടു വരെ 80 ദിവസമാണ് ഇത്തവണ വള്ള സദ്യക്കാലം. ഏഴു പള്ളിയോടങ്ങളാണ് നാളത്തെ വള്ളസദ്യയിൽ പങ്കെടുക്കുന്നത്.

കണ്ണൂർ-പച്ചത്തുരുത്ത്(ഇൻട്രോ)

സ്ഥലനാമങ്ങളുമായ് ബന്ധപ്പെട്ട വൃക്ഷതൈകൾ ശേഖരിച്ച് കണ്ണൂരിൽ പച്ചത്തുരുത്ത് ഒരുക്കാനുള്ള കർമ്മ പരിപാടിക്ക് ഹരിത കേരളം മിഷൻ തുടക്കം കുറിക്കുന്നു. ഒരു തൈ നടാം എന്ന വൃക്ഷതൈ വ്യാപന പരിപാടിയുടെ ഭാഗമായാണ് പദ്ധതി നടപ്പാക്കുന്നത്.

കൂടുതൽ വിവരങ്ങളുമായി ആകാശവാണി കണ്ണൂർ ജില്ലാ പ്രതിനിധി കെ ഒ ശശിധരൻ (ഹോൾഡ്-വോയ്സ്)

ക്രിക്കറ്റ് ഇന്ത്യ-ഇംഗ്ലണ്ട്

ഇന്ത്യ-ഇംഗ്ലണ്ട് ടെസ്റ്റ് ക്രിക്കറ്റ് മൂന്നാം മത്സരത്തിന്റെ മൂന്നാം ദിനത്തിൽ , ഇന്ത്യയുടെ ഒന്നാം ഇന്നിംഗ്സ് ബാറ്റിങ് പുരോഗമിക്കുന്നു. മൂന്ന് വിക്കറ്റിന് 145

റൺസെന നിലയിൽ ഇന്ന് ബാറ്റിങ്
പുനരാരംഭിച്ച ഇന്ത്യ ഓസ്ട്രേലിയയിൽ വിവരം
ലഭിക്കുമ്പോൾ 5 വിക്കറ്റ് നഷ്ടത്തിൽ 255 റൺസ്
എന്ന നിലയിലാണ്. ഇംഗ്ലണ്ട് ആദ്യ ഇന്നിങ്സിൽ
387 റൺസ് എടുത്തിട്ടുണ്ട്.

ക്രിക്കറ്റ് ടൂറിസം

കേരള ക്രിക്കറ്റ്
ലീഗിനെ സംസ്ഥാനത്തിന്റെ ടൂറിസവുമായി
കോർത്തിണക്കി കൂടുതൽ ആഭ്യന്തര
വിനോദസഞ്ചാരികളെ ആകർഷിക്കുക എന്ന
ലക്ഷ്യത്തോടെ 'ക്രിക്കറ്റ് ടൂറിസം' പദ്ധതി
യാഥാർത്ഥ്യമാക്കാനൊരുങ്ങി കേരള ക്രിക്കറ്റ്
അസോസിയേഷൻ. ഇതിന്റെ ഭാഗമായി സംസ്ഥാന
ടൂറിസം വകുപ്പുമായി സഹകരിച്ച് വിപുലമായ
പദ്ധതികൾക്കാണ് കെ.സി.എ രൂപം നൽകുന്നത്.

നീന്തൽ കുളത്തിൽ മുങ്ങി മരിച്ചു.

തിരുവനന്തപുരം നെടുമങ്ങാട് രണ്ടു കുട്ടികൾ
നീന്തൽ കുളത്തിൽ മുങ്ങി മരിച്ചു. വേങ്കവിള
നീന്തൽ പരിശീലന കുളത്തിൽ
കുളിക്കാനിറങ്ങിയ ആരോമൽ, ഷിനിൽ
എന്നിവരാണ് മരിച്ചത്. ഉച്ചക്ക് ഒന്നരയോടെയാണ്
അപകടം നടന്നത്. ഇരുവർക്കും നീന്തൽ
അറിയില്ലായിരുന്നു.

പാലക്കാട് -കാർ പൊട്ടിത്തെറി

പാലക്കാട് പുല്പള്ളിയിൽ മാരുതി കാർ പൊട്ടിത്തെറിച്ചുണ്ടായ അപകടത്തിൽ പൊള്ളലേറ്റ് ചികിത്സയിലായിരുന്ന രണ്ടു കുട്ടികൾ മരിച്ചു. നാല് വയസുള്ള എമിലിന, ആറ് വയസുള്ള ആൽഫ്രഡ് എന്നിവരാണ് മരിച്ചത് .അപകടത്തിൽ പൊള്ളലേറ്റ് ഇവരുടെ 'അമ്മയും സഹോദരിയും ചികിത്സയിൽ തുടരുകയാണ്. അമ്മയുടെ നില ഗുരുതരമാണെന്ന് ആശുപത്രി അധികൃതർ പറഞ്ഞു .

ഇടുക്കി ഹർത്താൽ

ദേശീയപാത 85ന്റെ ഭാഗമായ നേര്യമംഗലം വനമേഖലയിലെ നവീകരണ ജോലികൾ തടഞ്ഞുള്ള കോടതി ഇടപെടലിൽ പ്രതിഷേധം ശക്തം. വിഷയത്തിൽ പ്രതിഷേധിച്ച് അടിമാലി മേഖലയിലെ മൂന്ന് പഞ്ചായത്തുകളിൽ യു.പി.എഫും എൽ.പി.എഫും ഹർത്താൽ ആചരിച്ചു. അടിമാലി, പള്ളിവാസൽ, വെള്ളത്തൂവൽ പഞ്ചായത്തുകളിലാണ് ഹർത്താൽ നടത്തിയത്. രാവിലെ ആറ് മുതൽ വൈകിട്ട് ആറ് വരെയായിരുന്നു ഹർത്താൽ.

ടെണ്ടർ ക്ഷണിച്ചു

കേന്ദ്ര വാർത്താ വിതരണപ്രക്ഷേപണ മന്ത്രാലയത്തിന് കീഴിലുള്ള സെൻട്രൽ ബ്യൂറോ ഓഫ് കമ്മ്യൂണിക്കേഷൻ കേരള- ലക്ഷദ്വീപ് മേഖലയിൽ സർക്കാരിന്റെ വിവിധ

ബോധവത്ക്കരണ പരിപാടികൾ
സംഘടിപ്പിക്കുന്നതിനായി ഏജൻസികളിൽ നിന്ന്
ടെൻ്റർ ക്ഷണിച്ചു. ഇുമാസം 28 ന് ഉച്ചയ്ക്ക് ഒരു
മണി വരെ ടെൻ്റർ സമർപ്പിക്കാം.

RNU TVPM